

ຫ້ອງວ່າການລັດຖະບານ
ຄະນະພັດທະນາຊຸມນະບົດ ແລະ ລຶບລ້າງຄວາມທຸກຍາກຂັ້ນສູນກາງ (ຄພທສ)
ກອງທຶນຫລຸດຜ່ອນຄວາມທຸກຍາກ (ທລຍ)



ບົດສະຫລຸບການຈັດຕັ້ງປະຕິບັດໜ້າວຽກຂອງ ທລຍ
(ປະຈຳເດືອນ 12/2013)

ຄະນະຮັບຜິດຊອບ ທລຍ ຂັ້ນສູນກາງ

ກະກຽມໂດຍ: ໜ່ວຍງານຕິດຕາມປະເມີນຜົນ

15 ມັງກອນ 2013

ສາລະບານ

ການຈັດຕັ້ງປະຕິບັດກິດຈະກຳຂອງ ທລຍ ຮອບວຽນທີ 9 ແລະ 10..... 1

I. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 9 (ຮອດທ້າຍເດືອນ ທັນວາ 2013)..... 1

 ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ..... 1

 ຂ. ຄວາມຄືບໜ້າດ້ານການເງິນຂອງຮອບວຽນ 9 (ຮອດທ້າຍເດືອນ ທັນວາ 2013)2

II. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (ຮອດທ້າຍເດືອນ ທັນວາ 2013)2

 ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ.....2

 ຂ. ຄວາມຄືບໜ້າດ້ານການເງິນຂອງຮອບວຽນ 10 (ຮອດທ້າຍເດືອນ ທັນວາ 2013).....3

III. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (GOL) ຮອດທ້າຍເດືອນ ທັນວາ 2013.....4

 ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ:.....4

 ຂ. ຄວາມຄືບໜ້າດ້ານການຈັດຕັ້ງປະຕິບັດດ້ານການເງິນ:.....4

IV. ຄວາມຄືບໜ້າຂອງການຈັດຕັ້ງປະຕິບັດ ໂຄງການບັບປຸງການຄ້າປະກັນສະບຽງອາຫານ ຢູ່ເຂດເມີນສູງຂອງ ສປປ ລາວ (ຮອບວຽນ 9).....5

V. ຄວາມຄືບໜ້າຂອງໜ້າວຽກຂອງແຕ່ລະພະແນກ 6

 ກ. ພະແນກພັດທະນາຊຸມຊົນ 6

 ກ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ.....6

 ກ.2 ວຽກງານກະຈາຍຂໍ້ມູນ - ຂ່າວສານ7

 ກ.3 ວຽກງານບົດບາດຍິງ - ຊາຍ ແລະ ກຸ່ມຜູ້ດ້ອຍໂອກາດ.....8

 ຂ. ພະແນກວິສະວະກຳ.....8

 ຄ. ພະແນກຕິດຕາມ - ປະເມີນຜົນ 8

 ຄ.1. ວຽກງານແຜນທີ່..... 8

 ຄ.2. ວຽກງານລາຍງານ.....9

 ຄ.3 ວຽກງານ ກສກ (ກົນໄກສະແດງຄຳຄິດຄຳເຫັນ ແລະ ແກ້ໄຂບັນຫາ).....9

 ຄ.4. ວຽກງານລະບົບຄຸ້ມຄອງຂໍ້ມູນຂ່າວສານ (MIS)9

 ງ. ພະແນກບໍລິຫານ-ການເງິນ..... 10

 ງ.1. ວຽກງານຈັດຕັ້ງ..... 10

 ງ.2. ວຽກງານຈັດຊື້-ຈັດຈ້າງ 10

 ງ.3. ວຽກງານການເງິນ..... 11

 ຈ. ໂຄງການບັບປຸງຊີວິດການເປັນຢູ່ ເພື່ອຄຳປະກັນດ້ານໄພສະນາການ (ໂຄງການ LONG)..... 11

VI. ແຜນດຳເນີນງານ ແຕ່ວັນທີ 01-31 ມັງກອນ 2014 ຂອງແຕ່ລະພະແນກ..... 12

 ກ. ພະແນກພັດທະນາຊຸມຊົນ 12

 ກ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ..... 12

 ກ.2 ວຽກງານກະຈາຍຂໍ້ມູນ - ຂ່າວສານ: 12

 ກ.3 ວຽກງານບົດບາດຍິງ - ຊາຍ ແລະ ກຸ່ມຜູ້ດ້ອຍໂອກາດ..... 13

 ຂ. ພະແນກວິສະວະກຳ..... 13

 ຄ. ພະແນກຕິດຕາມ-ປະເມີນຜົນ 13

 ຄ.1. ວຽກງານແຜນທີ່..... 13

ຄ.2. ວຽກງານ ກສກ (ກົນໄກສະແດງຄຳຄິດຄຳເຫັນ ແລະ ແກ້ໄຂຂໍ້ຂັດແຍ່ງ).....	13
ຄ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS)	14
ງ. ພະແນກບໍລິຫານ- ການເງິນ.....	14
ງ.1. ວຽກງານຈັດຕັ້ງ.....	14
ງ.2. ວຽກງານຈັດຊື້ຈັດຈ້າງ	14
ງ.3. ວຽກງານການເງິນ.....	14
ຈ. ໂຄງການປັບປຸງຊີວິດການເປັນຢູ່ ເພື່ອຄຳປະກັນດ້ານໂພສະນາການ (ໂຄງການ LONG).....	15
ເອກະສານຊ້ອນທ້າຍ.....	16

ການຈັດຕັ້ງປະຕິບັດກິດຈະກຳຂອງ ທລຍ ຮອບວຽນທີ 9 ແລະ 10

1. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 9 (ຮອດທ້າຍເດືອນ ທັນວາ 2013)

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ

ອີງຕາມການລາຍງານໃນເດືອນທີ່ຜ່ານມາ ໂຄງການທີ່ ທລຍ ຈະຈັດຕັ້ງປະຕິບັດໃນເບື້ອງຕົ້ນຂອງຮອບວຽນ 9 ແມ່ນ 265 ໂຄງການ ພາຍຫລັງຈັດຕັ້ງປະຕິບັດຕົວຈິງມາຮອດທ້າຍເດືອນ ທັນວາ 2013 ມີ 4 ໂຄງການທີ່ບໍ່ສາມາດຈັດຕັ້ງປະຕິບັດໄດ້ໃນນັ້ນມີດັ່ງນີ້:

- 1 ໂຄງການຈາກ ແຂວງ ຫົວພັນ ເມືອງຊຽງຄໍ້ ກຸ່ມສືບມອນ ບ້ານຕະອ່ອນໃຕ້ ໂຄງການດຶງເຄືອຄ່າຍໄຟຟ້າ ງົບປະມານແມ່ນ 66,300,000 ກີບ ໂຄງການນີ້ບໍ່ສາມາດຈັດຕັ້ງປະຕິບັດໄດ້ເນື່ອງຈາກງົບປະມານບໍ່ພຽງພໍ.
- 1 ໂຄງການຈາກແຂວງ ເຊກອງ ເມືອງກະລຶມ ກຸ່ມຈຳແລະ ບ້ານ ດັງປາ ໂຄງການສ້າງແຜງໂຊລາຜະລິດ ກະແສໄຟ້າ (Solar cell) ງົບປະມານແມ່ນ 104,000,000 ກີບ ໂຄງການນີ້ບໍ່ສາມາດຈັດຕັ້ງປະຕິບັດໄດ້ ເນື່ອງຈາກພື້ນທີ່ດັ່ງກ່າວລັດຖະບານມີແຜນດຶງຕາຄ່າຍໄຟຟ້າເຂົ້າ.
- ແຂວງ ອັດຕະປື 1 ໂຄງການ ທີ່ເມືອງຊານໄຊ ກຸ່ມນ້ຳງອນ ບ້ານນ້ຳງອນ ໂຄງການກໍ່ສ້າງໂຮງຮຽນ ງົບປະມານແມ່ນ 319,535,465 ກີບ ໂຄງການນີ້ບໍ່ສາມາດຈັດຕັ້ງປະຕິບັດໄດ້ເນື່ອງຈາກງົບປະມານບໍ່ພຽງພໍ.
- ແຂວງ ຫລວງນ້ຳທາ 1 ໂຄງການ ທີ່ເມືອງນາແລ ກຸ່ມພູຫລວງ ບ້ານຫາດນາແລ້ງ ໂຄງການກໍ່ສ້າງໂຮງຮຽນ ງົບປະມານແມ່ນ 294,955,317 ກີບ ໂຄງການນີ້ບໍ່ສາມາດຈັດຕັ້ງປະຕິບັດໄດ້ເນື່ອງ ຈາກ ຖືກໂຄງການ ກໍ່ສ້າງເຂື່ອນ.

ລວມມູນຄ່າທັງໝົດທີ່ບໍ່ໄດ້ຖືກນຳໃຊ້ໃນ 4 ໂຄງການແມ່ນ 784,790,782 ກີບ, ເຊິ່ງມີຜູ້ໄດ້ຮັບຜົນປະໂຫຍດທັງໝົດແມ່ນ 1,329 ຄົນ ເປັນຍິງ 868 ຄົນ ເປັນຊົນເຜົ່າ 970 ຄົນ.

ດັ່ງນັ້ນໂຄງການທີ່ຈັດຕັ້ງປະຕິບັດໃນຮອບວຽນທີ 9 ແມ່ນເຫລືອ 261 ໂຄງການໂດຍມີຄວາມຄືບໜ້າດັ່ງນີ້: ທລຍ ໄດ້ຈັດຕັ້ງປະຕິບັດບັນດາໂຄງການຍ່ອຍໄດ້ທັງໝົດ 261 ໂຄງການ, ກວມເອົາ 100 % ຂອງໂຄງ ການທັງໝົດ ໃນນັ້ນມີຈຳນວນ 258 ໂຄງ ການຍ່ອຍ ຫຼື ເທົ່າກັບ 99 % ແມ່ນໄດ້ປະຕິບັດສຳເລັດແລ້ວ 100 % ເພີ່ມຂຶ້ນ 2 % ເມື່ອທຽບກັບເດືອນທີ່ຜ່ານມາ ແລະ 3 ໂຄງການຍ່ອຍ (ຫຼື 1 %) ແມ່ນມີຄວາມຄືບໜ້າໜ້ອຍກວ່າ 50 %, ລາຍລະອຽດຂອງໂຄງການ ແລະ ຄວາມຄືບໜ້າຂອງການຈັດຕັ້ງປະຕິບັດມີດັ່ງຕາຕະລາງລຸ່ມນີ້:

ຕາຕະລາງ 1: ຄວາມຄືບໜ້າຂອງໂຄງການຍ່ອຍຮອບວຽນ 9 (ແຍກຕາມຂະແໜງການ).

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	0	1	0	71	72	24,965,953,346
ສາທາລະນະສຸກ	0	0	0	10	10	2,774,749,214
ນ້ຳສະອາດ	0	2	0	110	112	19,379,059,065
ກະສິກຳ	0	0	0	19	19	3,054,711,097
ຄົມມະນາຄົມ	0	0	0	45	45	9,868,848,666
ພະລັງງານ	0	0	0	3	3	1,099,325,971
ລວມ	0	3	0	258	261	61,107,547,359
ເບີເຊັນ	0%	1%	0%	99%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ທັນວາ 2013

ຕາຕະລາງ 2: ຄວາມຄືບໜ້າຂອງໂຄງການຍ່ອຍຮອບວຽນ 9 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຫລວງນ້ຳທາ	0	0	0	25	25	4,661,212,605
ຫົວພັນ	0	0	0	107	107	16,944,831,999
ຊຽງຂວາງ	0	0	0	32	32	9,198,522,965
ສະຫວັນນະເຂດ	0	0	0	41	41	14,739,611,006
ສາລະວັນ	0	0	0	14	14	4,264,163,359
ເຊກອງ	0	1	0	24	25	7,099,961,353
ອັດຕະປື	0	2	0	15	17	4,199,244,072
ລວມ	0	3	0	258	261	61,107,547,359
ເປີເຊັນ	0%	1%	0%	99%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ທັນວາ 2013

ຂ. ຄວາມຄືບໜ້າດ້ານການເງິນຂອງຮອບວຽນ 9 (ຮອດທ້າຍເດືອນ ທັນວາ 2013)

ຄວາມຄືບໜ້າການຈັດຕັ້ງປະຕິບັດດ້ານການເງິນ ມາຮອດທ້າຍເດືອນ ທັນວາ 2013. ການເບີກຈ່າຍງົບປະມານສໍາລັບຮອບວຽນ 9 ແມ່ນເຫັນວ່າມີຄວາມລ້ຳຊ້າເລັກນ້ອຍເມື່ອທຽບກັບຄວາມຄືບໜ້າຂອງກິດຈະກຳຍ່ອຍ. ຊຶ່ງມາຮອດປັດຈຸບັນໂຄງການໄດ້ດໍາເນີນການຊໍາລະເງິນທັງໝົດຈໍານວນ 56.75 ຕື້ກີບ ຫຼື ເທົ່າກັບ 92.88 % ຂອງຈໍານວນເງິນທັງໝົດ ເພີ່ມຂຶ້ນ 4.46% ເມື່ອທຽບກັບເດືອນທີ່ຜ່ານມາ, ໃນນັ້ນແຂວງ ຫົວພັນ ຈໍານວນ 16.19 ຕື້ກີບ, ຫຼວງນ້ຳທາ 5.13 ຕື້ກີບ, ສະຫວັນນະເຂດ 13.25 ຕື້ກີບ, ຊຽງຂວາງ 9.00 ຕື້ກີບ, ສາລະວັນ 4.26 ຕື້ກີບ, ເຊກອງ 6.47 ຕື້ກີບ ແລະ ແຂວງ ອັດຕະປື 2.43 ຕື້ກີບ.

ເຫດຜົນໃນການຊໍາລະເງິນຊັກຊ້າເນື່ອງຈາກການຈັດຕັ້ງປະຕິບັດໂຄງການໃນເບື້ອງຕົ້ນຊ້າກວ່າທີ່ກຳໜົດໄວ້ ແລະ ນອກນັ້ນແມ່ນມາຈາກຂັ້ນຕອນການກະກຽມເອກະສານການຂໍເບີກຈ່າຍຈາກຂັ້ນ ແຂວງ ແລະ ຂັ້ນເມືອງ, ການຂໍເບີກຈ່າຍໃນແຕ່ລະຄັ້ງແມ່ນໜ່ວຍງານ ທລຍ ຂັ້ນແຂວງ ແລະ ຂັ້ນເມືອງ ຕ້ອງສະຫລຸບການເບີກຈ່າຍໃນເດືອນຜ່ານມາໃຫ້ສໍາເລັດເສຍກ່ອນ ຈຶ່ງສາມາດຂໍເບີກຈ່າຍໄດ້. ເຖິງແນວໃດກໍຕາມ, ບັນຫາດັ່ງກ່າວແມ່ນ ໄດ້ຮັບການປັບປຸງ ແລະ ແກ້ໄຂດີຂຶ້ນເທື່ອລະກ້າວ.

II. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (ຮອດທ້າຍເດືອນ ທັນວາ 2013)

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ

ອີງຕາມການລາຍງານໃນເດືອນທີ່ຜ່ານມາ ໂຄງການທີ່ ທລຍ ຈະຈັດຕັ້ງປະຕິບັດໃນເບື້ອງຕົ້ນຂອງຮອບວຽນ 10 ແມ່ນ 465 ໂຄງການ ພາຍຫລັງຈັດຕັ້ງປະຕິບັດຕົວຈິງມາຮອດທ້າຍເດືອນ ທັນວາ 2013 ມີ 73 ໂຄງການທີ່ບໍ່ສາມາດຈັດຕັ້ງປະຕິບັດໄດ້ ດັ່ງນັ້ນໂຄງການຈັດຕັ້ງປະຕິບັດຕົວຈິງແມ່ນ 392 ໂຄງການ (ຊຶ່ງລາຍລະອຽດຕາມເອກະສານຊ້ອນທາຍ)

ສໍາລັບການຈັດຕັ້ງປະຕິບັດໂຄງການຍ່ອຍຮອບວຽນ 10 ມາຮອດທ້າຍເດືອນ ທັນວາ 2013, ສາມາດຈັດຕັ້ງປະຕິບັດໂຄງການຍ່ອຍທັງໝົດ 387 ໂຄງການ ຫຼື ກວມເອົາ 98.72 % ຂອງຈໍານວນ ໂຄງການທັງໝົດ 392 ໂຄງການ, ໃນນັ້ນ ມີ 342 ໂຄງການຍ່ອຍ (ຫຼື 87 %) ແມ່ນໄດ້ປະຕິບັດສໍາເລັດແລ້ວ 100 % ເພີ່ມຂຶ້ນ 2 % ເມື່ອທຽບກັບເດືອນທີ່ຜ່ານມາ, ໂຄງການຍ່ອຍທີ່ມີຄວາມຄືບໜ້າຫລາຍກວ່າ 50 % ມີ 37 ໂຄງການຍ່ອຍ ຫຼື ເທົ່າກັບ 9 % ແລະ ມີ 8 ໂຄງການຍ່ອຍ (ຫຼື 2 %) ແມ່ນມີຄວາມຄືບໜ້າໜ້ອຍກວ່າ 50 % ແລະ ອີກ 5

ໂຄງການຍ່ອຍ ຫລື ເທົ່າກັບ 1 % ແມ່ນຍັງບໍ່ທັນມີຄວາມຄືບໜ້າ, ລາຍລະອຽດຂອງໂຄງການ ແລະ ຄືບໜ້າຂອງການຈັດຕັ້ງປະຕິບັດມີຄັດລຸ່ມນີ້:

ຕາຕະລາງ 3: ຄວາມຄືບໜ້າຂອງໂຄງການຍ່ອຍຮອບວຽນ 10 (ແຍກຕາມຂະແໜງການ)

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	1	0	15	73	89	23,731,192,267
ຄົມມະນາຄົມ	2	5	10	89	106	19,541,949,214
ພະລັງງານ	0	0	0	7	7	1,940,653,802
ສາທາລະນະສຸກ	0	1	1	15	17	2,660,060,282
ນໍ້າສະອາດ	2	1	11	138	152	21,946,640,931
ທຶນສາທາລະນະສຸກ	0	1	0	1	2	175,000,000
ກະສິກໍາ	0	0	0	19	19	2,571,958,537
ລວມ	5	8	37	342	392	72,567,455,033
ເປີເຊັນ	1%	2%	9%	87%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ທັນວາ 2013

ຕາຕະລາງ 4: ຄວາມຄືບໜ້າຂອງໂຄງການຍ່ອຍຮອບວຽນ 10 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຜົ້ງສາລີ	1	1	2	20	24	5,061,450,000
ອຸດົມໄຊ	0	1	0	53	54	9,959,000,000
ຫລວງພະບາງ	0	1	13	30	44	8,680,250,000
ຫຼວງນໍ້າທາ	0	2	1	26	29	3,343,755,545
ຫົວພັນ	1	2	8	78	89	14,827,659,084
ຊຽງຂວາງ	0	0	3	31	34	7,409,929,291
ສະຫວັນນະເຂດ	0	0	1	55	56	10,636,545,527
ສາລະວັນ	0	0	1	18	19	3,633,297,475
ເຊກອງ	3	1	2	17	23	5,309,164,196
ອັດຕະປື	0	0	6	14	20	3,706,403,916
ລວມ	5	9	37	342	392	72,567,455,033
ເປີເຊັນ	1%	2%	9%	87%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ທັນວາ 2013

ຂ. ຄວາມຄືບໜ້າດ້ານການເງິນຂອງຮອບວຽນ 10 (ຮອດທ້າຍເດືອນ ທັນວາ 2013)

ຄວາມຄືບໜ້າການຈັດຕັ້ງປະຕິບັດດ້ານການເງິນ ມາຮອດທ້າຍເດືອນ ທັນວາ 2013. ການເບີກຈ່າຍງົບປະມານສໍາລັບຮອບວຽນ 10 ແມ່ນເຫັນວ່າມີຄວາມລ້າຊ້າເລັກນ້ອຍເມື່ອທຽບກັບຄວາມຄືບໜ້າຂອງກິດຈະກຳຍ່ອຍ. ຊຶ່ງມາຮອດປັດຈຸບັນ (ທ້າຍເດືອນ ທັນວາ 2013) ໂຄງການໄດ້ດໍາເນີນການຊໍາລະເງິນທັງໝົດຈໍານວນ 46.96 ຕື້ກີບ ຫຼືເທົ່າກັບ 64.71 % ຂອງຈໍານວນເງິນທັງໝົດ ເພີ່ມຂຶ້ນ 7.60% ເມື່ອທຽບກັບເດືອນທີ່ຜ່ານມາ, ໃນນັ້ນແຂວງ ຫົວພັນ ຈໍານວນ 10.75 ຕື້ກີບ, ສະຫວັນນະເຂດ 6.64 ຕື້ກີບ, ຊຽງຂວາງ 4.64

ຕີ້ກີບ, ອັດຕະປື 2.45 ຕີ້ກີບ ເຊກອງ 2.06 ຕີ້ກີບ, ສາລະວັນ 2.28 ຕີ້ກີບ, ອຸດົມໄຊ 9.32 ຕີ້ກີບ, ຫລວງພະບາງ 4.79 ຕີ້ກີບ, ຫລວງນໍ້າທາ 1.22 ຕີ້ກີບ ແລະ ແຂວງ ຜົ້ງສາລີ ແມ່ນ 3.17 ຕີ້ກີບ.

III. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (GOL) ຮອດທ້າຍເດືອນ ທັນວາ 2013

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ:

ການຈັດຕັ້ງປະຕິບັດໂຄງການຍ່ອຍບ້ວງທຶນສົມທົບຂອງລັດຖະບານ ຈຳນວນທັງໝົດ 86 ໂຄງການນັ້ນ, ມາຮອດທ້າຍເດືອນ ທັນວາ 2013, ມີ 86 ໂຄງການ ຫຼື ເທົ່າກັບ 100 % ແມ່ນໄດ້ຈັດຕັ້ງປະຕິບັດສຳເລັດແລ້ວ (ລາຍລະອຽດເບິ່ງຕາຕະລາງ 7 ລຸ່ມນີ້)

ຕາຕະລາງ 7: ຄວາມຄືບໜ້າຂອງໂຄງການສົບທົບທຶນລັດຖະບານ ຮອດທ້າຍເດືອນ ທັນວາ 2013 (ແຍກຕາມຂະແໜງ):

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	0	0	0	15	15	4,121,567,983
ຄົມມະນາຄົມ	0	0	0	11	11	2,206,621,934
ພະລັງງານໄຟຟ້າ	0	0	0	2	2	637,591,518
ສາທາລະນະສຸກ	0	0	0	2	2	224,811,919
ນໍ້າສະອາດ	0	0	0	40	50	7,996,147,554
ກະສິກຳ	0	0	0	6	6	813,259,092
ລວມ	0	0	0	86	86	16,000,000,000
ເປີເຊັນ	0%	0%	0%	100%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ທັນວາ 2013

ຕາຕະລາງ 8: ໂຄງການສົບທົບທຶນລັດຖະບານ ຮອດທ້າຍເດືອນ ທັນວາ 2013 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຫຼວງນໍ້າທາ	0	0	0	18	18	2,239,400,477
ຫົວພັນ	0	0	0	21	21	3,493,492,695
ຊຽງຂວາງ	0	0	0	12	12	2,487,091,004
ສະຫວັນນະເຂດ	0	0	0	17	17	3,594,450,075
ສາລະວັນ	0	0	0	6	6	1,396,573,598
ເຊກອງ	0	0	0	6	6	1,349,492,008
ອັດຕະປື	0	0	0	6	6	1,439,500,143
ລວມ	0	0	0	86	86	16,000,000,000
ເປີເຊັນ	0%	0%	0%	100%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ທັນວາ 2013

ຂ. ຄວາມຄືບໜ້າດ້ານການຈັດຕັ້ງປະຕິບັດດ້ານການເງິນ:

ມາຮອດທ້າຍເດືອນ ທັນວາ 2013, ການຊຳລະສະສາງດ້ານວຽກງານການເງິນ ແມ່ນຍັງບໍ່ທັນໄດ້ມີການເບີກຈ່າຍ ຊຶ່ງເຫັນວ່າມີຄວາມລ້າຊ້າຫຼາຍ ເມື່ອທຽບກັບຄວາມຄືບໜ້າດ້ານກິດຈະກຳ, ການເບີກຈ່າຍເງິນໃຫ້ແກ່ຜູ້ຮັບເໝົາ (ບໍລິສັດທີ່ຊະນະການປະມຸນ ແລະ ນາຍຊ່າງຊຸມຊົນ) ຍັງເປັນບັນຫາທ້າທາຍພໍສົມຄວນ. ທລຍ ໄດ້ຮັບ

ແຈ້ງການຈາກກະຊວງການເງິນວ່າ ການປະກອບສ່ວນ ຂອງ ລັດຖະບານ ຕໍ່ໂຄງການແກ້ໄຂຄວາມທຸກຍາກ ຂອງ ທລຍ ນັ້ນ ຈະມີຄວາມຊັກຊ້າໃນທາງປະຕິບັດອີກໄລຍະໜຶ່ງເພາະວ່າລັດຖະບານ ຍັງພົບກັບການຂາດດຸນງົບປະມານຢູ່.

ເພື່ອແກ້ໄຂຂໍ້ຫຍຸ້ງຍາກດັ່ງກ່າວ, ຄະນະບໍລິຫານໂຄງການ ທລຍ ໄດ້ປະສານສົມທົບກັບພາກສ່ວນທີ່ກ່ຽວຂ້ອງຂອງຄະນະພັດທະນາຊຸມນະບົດ ແລະ ລົບລ້າງຄວາມທຸກຍາກຂັ້ນສູນກາງ ແລະ ຄະນະວິຊາການຂອງຜູ້ໃຫ້ທຶນ ເພື່ອປຶກສາຫາລື ແລະ ໄດ້ກຳນົດມາດຕະການແກ້ໄຂສະເພາະໜ້າດັ່ງລຸ່ມນີ້:

1. ໃນວັນທີ 29 ພະຈິກ 2013, ພະນະທ່ານ ບຸນເຮືອງ ດວງພະຈັນ ໄດ້ເຮັດຈົດໝາຍເຖິງ ທ່ານລັດຖະມົນຕີ ວ່າການກະຊວງການເງິນເພື່ອສະເໜີພິຈາລະນາເປັນບູລິມະສິດກ່ຽວກັບງົບປະມານທຶນສົມທົບຂອງລັດຖະບານ ຈຳນວນ 16 ຕື້ ກີບ ສຳລັບການຈັດຕັ້ງປະຕິບັດ 86 ໂຄງການຍ່ອຍ ຂອງ ສິກປີ 2012-2013.
2. ນອກຈາກນີ້, ໃນວັນທີ 3 ທັນວາ 2013, ທ່ານ ບຸນກວ້າງ ສຸວັນນະພັນ, ຜູ້ອຳນວຍການບໍລິຫານກອງທຶນ ຫຼຸດຜ່ອນຄວາມທຸກຍາກ ໄດ້ເຮັດໜັງສືເຖິງບັນດາຜູ້ຮັບເໝົາ ເພື່ອແຈ້ງໃຫ້ຊາບຄວາມຄືບໜ້າໃນການແກ້ໄຂ ບັນຫາດັ່ງກ່າວ ລວມທັງສະແດງຄວາມຂອບໃຈຕໍ່ຜູ້ຮັບເໝົາທີ່ໃຫ້ການຮ່ວມມືຢ່າງສະເໝີຕົ້ນສະເໝີປາຍ.

IV. ຄວາມຄືບໜ້າຂອງການຈັດຕັ້ງປະຕິບັດ ໂຄງການປັບປຸງການຄ້າປະກັນສະບຽງອາຫານ ຢູ່ເຂດເນີນສູງຂອງ ສປປ ລາວ (ຮອບວຽນ 9)

ມາຮອດທ້າຍເດືອນ ທັນວາ 2013, ການຈັດຕັ້ງປະຕິບັດໂຄງການຍ່ອຍພາຍໃຕ້ໂຄງການປັບປຸງການຄ້າ ປະກັນສະບຽງອາຫານຢູ່ເຂດເນີນສູງຂອງ ສປປລາວ ແມ່ນມີຄວາມຄືບໜ້າຢ່າງພົ້ນເດັ່ນຢ່າງເຫັນໄດ້ຊັດເຈນພໍ ສົມຄວນ, ຊຶ່ງມາຮອດປັດຈຸບັນ ວຽກງານດັ່ງກ່າວໄດ້ຈັດຕັ້ງປະຕິບັດສຳເລັດ 100 % ເມື່ອທຽບກັບແຜນການ ປະຈຳປີ, ສຳລັບລາຍລະອຽດທາງດ້ານການເງິນແມ່ນໄດ້ສຳເລັດການເບີກຈ່າຍແລ້ວ 10.42 ຕື້ກີບ ຫຼືເທົ່າກັບ 95.87 % ຂອງຈຳນວນເງິນທັງໝົດ ສ່ວນລາຍລະອຽດຂອງຄວາມຄືບໜ້າແມ່ນມີຄືດັ່ງລຸ່ມນີ້.

ຕາຕະລາງ 3: ຄວາມຄືບໜ້າຂອງໂຄງການຍ່ອຍ LUFSSIP ຮອດທ້າຍເດືອນ ທັນວາ 2013 (ແຍກຕາມຂະແໜງ):

ຂະແໜງການ	0%	<50%	>50%	100%	ລວມ	ງົບປະມານ
ຄົມມະນາຄົມ	0	0	0	11	12	1,786,348,495
ພະລັງງານໄຟຟ້າ	0	0	0	1	1	165,000,000
ນ້ຳສະອາດ	0	0	0	5	5	7,804,962,057
ກະສິກຳ	0	0	0	72	77	8,272,346,792
ລວມ	0	0	0	89	89	10,223,695,287
ເປີເຊັນ	0%	0%	0%	100%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ທັນວາ 2013

ຕາຕະລາງ 4: ຄວາມຄືບໜ້າຂອງໂຄງການຍ່ອຍ LUFSSIP ຮອດທ້າຍເດືອນ ທັນວາ 2013 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຫລວງນ້ຳທາ	0	0	0	17	18	2,149,083,386
ຫົວພັນ	0	0	0	46	46	4,400,553,400
ຊຽງຂວາງ	0	0	0	8	8	841,643,323
ສະຫວັນນະເຂດ	0	0	0	18	18	2,832,415,177
ລວມ	0	0	0	89	89	10,223,695,287
ເປີເຊັນ	0%	0%	0%	100%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ທັນວາ 2013

V. ຄວາມຄືບໜ້າຂອງໜ້າວຽກຂອງແຕ່ລະພະແນກ

ກ. ພະແນກພັດທະນາຊຸມຊົນ

ກ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ

ໜ່ວຍງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນໄດ້ສໍາເລັດການຈັດກອງປະຊຸມທົບທວນຄືນ ແຜນພັດທະນາຂັ້ນບ້ານ ແລະ ຂັ້ນກຸ່ມບ້ານ ສາລັບຮອບວຽນທີ 11 (ສິກປີ 2013-2014) ຢູ່ 42 ເມືອງ 10 ແຂວງໃນຂອບເຂດທົ່ວປະເທດ ແລະ ສໍາເລັດການຈັດກອງປະຊຸມ ປະສານງານການວາງແຜນຂັ້ນເມືອງ ເພື່ອຮັບຮອງເອົາແຜນພັດທະນາກຸ່ມບ້ານທີ່ໄດ້ມີການປັບປຸງຄືນຢູ່ແຕ່ລະບ້ານ ແຕ່ລະກຸ່ມບ້ານ ພ້ອມນີ້ຢູ່ແຂວງແຂວງຫລວງນໍ້າທາ, ຫລວງພະບາງ, ຊຽງຂວາງ, ສະຫວັນນະເຂດ ແລະ ສາລະວັນ ໄດ້ນໍາເອົາຜົນຂອງກອງປະຊຸມ ປະສານງານການວາງແຜນຂັ້ນເມືອງ ໄປເຜີຍແຜ່ໃຫ້ແກ່ພໍ່ແມ່ປະຊາຊົນ ແຕ່ລະບ້ານ ເພື່ອຮັບຊາບ ແລະ ຂໍການຮັບຮອງຄືນ ອີກເທື່ອໜຶ່ງ;

ໄດ້ເຂົ້າຮ່ວມ ກອງປະຊຸມແລກປ່ຽນບົດຮຽນ ກ່ຽວກັບການພັດທະນາເສດຖະກິດຮາກຖານ ແລະ ການຫລຸດຜ່ອນຄວາມທຸກຍາກ ລະຫວ່າງ 10 ປະເທດອາຊຽນ ເຊິ່ງຈັດຂຶ້ນໃນລະຫວ່າງວັນທີ 24-30 ພະຈິກ 2013 ທີ່ປະເທດໄທ.

ສໍາເລັດການຝຶກອົບຮົມສ້າງຄວາມເຂັ້ມແຂງ ໃຫ້ແກ່ພະນັກງານ ທລຍ (ພະນັກງານທີ່ເຂົ້າມາໃໝ່ ແລະ ພະນັກງານເກົ່າທີ່ຍັງບໍ່ທັນເຂັ້ມແຂງ) ຈາກຂັ້ນເມືອງຂອງ 5 ແຂວງພາກເໜືອ, ຫົວຂໍ້ໃນການຝຶກອົບຮົມແມ່ນລະບຽບຫລັກການຂອງ ທລຍ ແລະ ວິທີການຈັດຕັ້ງກິດຈະກຳຕ່າງໆ ຂອງ ທລຍ ໂດຍທ່ານ ແສງເພັດ ຫົວໜ້າພະແນກພັດທະນາຊຸມຊົນ ແລະ ທ່ານ ໄພສານ ສີຫາບຸດ ໂດຍການສົມທົບກັບຜູ້ຮັບຜິດຊອບວຽກງານຕ່າງໆ ຢູ່ຂັ້ນແຂວງ. ການຝຶກອົບຮົມ ແມ່ນຈັດຂຶ້ນຢູ່ແຂວງ ຫລວງພະບາງ ແລະ ແຂວງ ອຸດົມໄຊ ໃນລະຫວ່າງວັນທີ 23 – 27 ທັນວາ 2013.

ສໍາເລັດ ການຈັດກອງປະຊຸມຖອດຖອນບົດຮຽນ ກ່ຽວກັບວຽກງານ ທລຍ ປະຈຳປີຂັ້ນແຂວງ ຊຶ່ງຈັດຂຶ້ນຢູ່ 8 ແຂວງເປົ້າໝາຍ, ກອງປະຊຸມດັ່ງກ່າວນີ້ ນອກຈາກໄດ້ປະເມີນ ແລະ ສະຫລຸບຜົນ ການຈັດຕັ້ງປະຕິບັດວຽກງານ ທລຍ ໃນ 1 ປີຜ່ານມາແລ້ວ ຍັງໄດ້ປຶກສາຫາລື ແລະ ຊອກຫາວິທີແກ້ໄຂບັນຫາທີ່ເກີດຂຶ້ນ ຈາກການຈັດຕັ້ງປະຕິບັດວຽກງານ ທລຍ ໃນໄລຍະຜ່ານມາ, ກອງປະຊຸມດັ່ງກ່າວນີ້ ຍັງໄດ້ເຮັດໃຫ້ຂອດການປະສານງານລະຫວ່າງພາກລັດ, ທລຍ ແລະ ບັນດາໂຄງການພັດທະນາອື່ນໆ ໄດ້ຮັບການປັບປຸງໃຫ້ດີຂຶ້ນ ພ້ອມທັງໄດ້ສ້າງຄວາມເຂົ້າໃຈຊຶ່ງກັນ ແລະ ກັນ ຄວາມເປັນເອກະພາບ ກ່ຽວກັບຮູບແບບຂອງການຈັດຕັ້ງປະຕິບັດໂຄງການ ທີ່ຈະນໍາໃຊ້ໃນສິກປີ 2013-2014 ທີ່ຈະມາເຖິງນີ້.

ອີງຕາມແຜນການສ້າງບ້ານຕົວແບບຂອງ ທລຍ ເຊິ່ງແຕ່ລະແຂວງໄດ້ສົ່ງລາຍຊື່ ໃນການສ້າງບ້ານຕົວແບບ ໂດຍກວາມເອົາ 3 ປະເພດຄື: ດ້ານການພັດທະນາທີ່ຂັບເຄື່ອນໂດຍຊຸມຊົນເອງ ຫຼື CDD , ດ້ານການຄຸ້ມຄອງນໍາໃຊ້ ແລະ ບຸລະນະສ້ອມແປງໂຄງການຍ່ອຍ ຫຼື O&M ແລະ ດ້ານວັງສະຫງວນ ຫຼື Conseration area ລາຍລະອຽດມີດັ່ງຕໍ່ໄປນີ້:

ຕາຕະລາງ ລາຍຊື່ບ້ານແບບຢ່າງຂອງ ທລຍ

ລ/ດ	ແຂວງ	ຈຳນວນບ້ານຕົວແບບ		
		ດ້ານ CDD	ດ້ານ O&M	ດ້ານ Fish
1	ຜົ້ງສາລີ	3	3	0
2	ຫລວງນ້ຳທາ	3	3	1
3	ອຸດົມໄຊ	6	5	0
4	ຫລວງພະບາງ	5	5	0
5	ຫົວພັນ	6	6	5
6	ຊຽງຂວາງ	2	4	2
7	ສະຫວັນນະເຂດ	5	5	1
8	ສາລະວັນ	4	6	1
9	ເຊກອງ	3	3	0
10	ອັດຕະປື	4	0	0
ລວມ		41	40	10

ແຫລ່ງຂໍ້ມູນ: ພະແນກພັດທະນາຊຸມຊົນ ທັນວາ 2013

ການຈັດຕັ້ງປະຕິບັດວຽກງານ ກົນໄກການສະແດງຄຳຄິດຄຳເຫັນຢູ່ 2 ເມືອງໃໝ່ ແຂວງ ຫລວງພະບາງ ແລະ ແຂວງ ອຸດົມໄຊ ນັ້ນ ຢູ່ໃນຂັ້ນຕອນ ການນຳເອົາຕູ້ລົງໄປຕິດຕັ້ງຢູ່ຂັ້ນບ້ານ ໃນບ້ານທີ່ໄດ້ຮັບໂຄງການ (ແຂວງ ຫລວງພະບາງ ແມ່ນນຳໃຊ້ຕູ້ທີ່ຕິດຕັ້ງຢູ່ເມືອງເກົ່າຍັງບໍ່ທັນໝົດ ສຳລັບ ແຂວງ ອຸດົມໄຊ ແມ່ນກຳລັງຢູ່ໃນຂັ້ນຕອນ ການຜະລິດຕູ້.

໗.2 ວຽກງານກະຈາຍຂໍ້ມູນ - ຂ່າວສານ

ໜ່ວຍງານກະຈາຍຂໍ້ມູນ - ຂ່າວສານລົງຂ່າວຢູ່ໃນເວບໄຊ້ ຂອງ ທລຍ ຈຳນວນ 3 ເລື່ອງ ກ່ຽວກັບຜົນສຳເລັດຂອງການກໍ່ສ້າງໂຮງຮຽນປະຖົມ ແລະ ຜົນສຳເລັດຂອງການທົບທວນຄືນແຜນພັດທະນາຂັ້ນບ້ານ ຂອງແຂວງ ສະຫວັນນະເຂດ ແລະ ອີກໜຶ່ງບົດຂ່າວ ກ່ຽວກັບການເສີມສ້າງຄວາມອາດສາມາດ ດ້ານການສົ່ງເສີມບົດບາດຍິງ-ຊາຍ ແລະ ກຸ່ມຜູ້ດ້ອຍໂອກາດ ເຂົ້າໃນວຽກງານການພັດທະນາຊຸມນະບົດ ແລະ ແກ້ໄຂຄວາມທຸກຍາກ ແລະ ຈັດການສຳພາດສິດທາງໂທລະສັບ ຜ່ານລາຍການຮອບບ້ານ-ຜ່ານເມືອງ ກັບຜູ້ປະສານງານແຂວງທັງ 10 ແຂວງ ເປົ້າໝາຍຂອງ ທລຍ ໂດຍສ່ວນໃຫຍ່ແມ່ນສົນທະນາກ່ຽວກັບການທົບທວນຄືນວາງແຜນພັດທະນາບ້ານ ແລະ ກຸ່ມບ້ານ.

ໃນໄລຍະດຳເນີນກອງປະຊຸມທົບທວນຄືນ ແຜນພັດທະນາຂັ້ນບ້ານ ຢູ່ແຕ່ລະແຂວງ ໄດ້ນຳໃຊ້ຟິມສາລະຄະດີແນະນຳ ທລຍ 2 ເພື່ອໃຊ້ໃນການທົບທວນຄືນ ລະບຽບຫລັກການ ແລະ ນະໂຍບາຍຂອງ ທລຍ ແລະ ຢູ່ແຂວງ ຫລວງພະບາງ ໄດ້ສືບຕໍ່ດຳເນີນການສ້າງຕັ້ງ ກະດານຂ່າວກຸ່ມບ້ານ ຄາດວ່າຈະສຳເລັດພາຍໃນເດືອນ ມັງກອນ 2014.

ໜ່ວຍງານໄດ້ລິເລີ່ມ ສ້າງສະປອດໂຄສະນາທາງໂທລະພາບ ກ່ຽວກັບ ທລຍ II ແລະ ສ້າງສະປອດກ່ຽວກັບ ບົດບາດຍິງ-ຊາຍ ພ້ອມທັງສຳເລັດໃນການກະກຽມການຜະລິດປິ້ມແນະນຳ ທລຍ 2 (ພາສາລາວ) 4,000 ສະບັບ, ແຟ້ມໃສ່ເອກະສານຂອງ ທລຍ 5,000 ສະບັບ, ແຜ່ນໂຄສະນາ FRM 208 ແຜ່ນ ແລະ ແຜ່ນໂຄສະນາ 10 ລະບຽບໃນແຜ່ນດຽວ 181 ແຜ່ນ.

ກ.3 ວຽກງານບົດບາດຍິງ - ຊາຍ ແລະ ກຸ່ມຜູ້ດ້ອຍໂອກາດ

ສືບຕໍ່ຈາກ 3 ຊຸດຝຶກອົບຮົມບົດບາດຍິງ-ຊາຍ ທີ່ສໍາເລັດໄປແລ້ວໃນເດືອນພະຈິກ 2013 ນັ້ນ, ເບື້ອງຕົ້ນ ໃນລະຫວ່າງເດືອນທັນວາ ໄດ້ມີການວາງແຜນຈັດຝຶກອົບຮົມວຽກງານບົດບາດຊິງ-ຊາຍ ແລະ ການມີສ່ວນຮ່ວມ ຂອງກຸ່ມຜູ້ດ້ອຍໂອກາດສໍາລັບພະນັກງານເມືອງຢູ່ 42 ເມືອງຂອງ 10 ແຂວງ, ແຕ່ເນື່ອງຈາກມີບາງບັນຫາທີ່ເຮັດໃຫ້ ການເຮັດສັນຍາໃຫ້ກັບທີ່ປຶກສາທີ່ຈະມາເປັນຄູຝຶກນັ້ນລ່າຊ້າ, ຕາມລະບຽບແລ້ວຖ້າຍັງບໍ່ມີສັນຍາກໍບໍ່ສາມາດໄປເຮັດ ວຽກກັບ ທລຍ ດັ່ງນັ້ນແຜນການເຮັດຝຶກອົບຮົມໃຫ້ພະນັກງານ ທລຍ ເມືອງຈຶ່ງເລື່ອນອອກໄປຈັດຕັ້ງປະຕິບັດໃນ ເດືອນ ມັງກອນ 2014.

ພ້ອມນີ້ທາງໜ່ວຍງານໄດ້ປະສານງານກັບຊ່ຽວຊານທີ່ປຶກສາດ້ານບົດບາດຍິງຊາຍ ແລະ ຜູ້ດ້ອຍໂອກາດ ກະກຽມບົດສອນກ່ຽວກັບບົດບາດຍິງ-ຊາຍ ແລະ ການມີສ່ວນຮ່ວມຂອງກຸ່ມຜູ້ດ້ອຍໂອກາດສໍາລັບພະນັກງານ ທລຍ ເມືອງຈົນສໍາເລັດ ຊຶ່ງສາມາດສັງລວມໄດ້ຄື: ທິດສະດີ 6 ພາກ ແລະ ບົດຝຶກຫັດອີກ 8 ຫົວຂໍ້.

ຂ. ພະແນກວິສະວະກຳ

ຕິດຕາມວຽກງານການກໍ່ສ້າງໂຄງການຍ່ອຍຂອງຮອບວຽນ 10 ພ້ອມທັງສືບຕໍ່ສ້າງປຶ້ມຄູ່ມືກ່ອນການຈັດຕັ້ງ ປະຕິບັດໃຫ້ທີມງານຈັດຕັ້ງປະຕິບັດຂັ້ນບ້ານຊຶ່ງເປັນບ້ານເປົ້າໝາຍຂອງ ທລຍ ພ້ອມທັງສໍາເລັດການຝຶກອົບຮົມການ ຄຸ້ມຄອງສັນຍາໃຫ້ພະນັກງານ ທລຍ 4 ແຂວງພາກໃຕ້ (ແຂວງ ອັດຕະປື, ສາລະວັນ, ເຊກອງ ແລະ ແຂວງ ສະຫວັນນະເຂດ) ມີຜູ້ເຂົ້າຮ່ວມທັງໝົດ 34 ທ່ານ ເປັນຍິງ 01 ທ່ານ.

ໂຄງການຄ້ຳປະກັນສະບຽງອາຫານເຂດເນີນສູງຂອງ ສປປ ລາວ (ຄປຄສ-LUFSIP) ໄດ້ລົງໄປຕິດຕາມ ຄວາມຄືບໜ້າຂອງການຈັດຕັ້ງປະຕິບັດໂຄງການ ຢູ່ເມືອງເຊໂປນ ແຂວງສະຫວັນນະເຂດຮ່ວມກັບທີມງານ ທະນາຄານໂລກ ໃນລະຫວ່າງວັນທີ 19-23 ພະຈິກ 2013 ຈຸດປະສົງແມ່ນເພື່ອຕິດຕາມຄວາມຄືບໜ້າ ແລະ ຜົນໄດ ຮັບຂອງການຈັດຕັ້ງປະຕິບັດໂຄງການ LUFSIP C1, C2 ແລະ C3a ໂດຍຜູ້ໃຫ້ທຶນໄດ້ລົງຢ້ຽມຢາມບັນດາ ໂຄງການຍ່ອຍທີ່ສໍາເລັດພ້ອມທັງສໍາພາດປະຊາຊົນຜູ້ທີ່ກ່ຽວຂ້ອງ ແລະ ຮັບຟັງການລາຍງານ ເຫັນວ່າຜູ້ໃຫ້ທຶນມີ ຄວາມພໍໃຈໃນຜົນສໍາເລັດຂອງການຈັດຕັ້ງປະຕິບັດໃນຮອບວຽນທີ່ຜ່ານມາ ແລະ ໃນວັນທີ 8-10 ທັນວາ 2013 ໂຄງການຄ້ຳປະກັນສະບຽງອາຫານເຂດເນີນສູງຂອງ ສປປ ລາວ (ຄປຄສ-LUFSIP) ໄດ້ລົງໄປຕິດຕາມການທົດ ລອງນໍາໄຊ້ແບບຟອມປະເມີນໂຄງການຍ່ອຍສໍາລັບວຽກງານປະເມີນຜົນທາງດ້ານຄຸນນະພາບ ແລະ ການນໍາໄຊ້ທຶນ ຂອງໂຄງການ ຮ່ວມກັບບໍລິສັດທີ່ປຶກສາ ລາວ-ອາຊີ ຄອນຊາວແຕ້ນກລຸບ ທີ່ບ້ານ ສີບຸນເຮືອງ ກຸ່ມເທດສະບານ ເມືອງທ່າໂທມ ແຂວງ ຊຽງຂວາງ ເຊິ່ງການທົດລອງນໍາໄຊ້ແບບຟອມຄັ້ງນີ້ແມ່ນມີຜູ້ເຂົ້າຮ່ວມທັງໝົດ 45 ທ່ານ ເປັນ ຍິງ 17 ທ່ານ ຜົນຂອງການນໍາໄຊ້ແບບຟອມແມ່ນສາມາດຕື່ມຂໍ້ມູນໄດ້ຄືບຖ້ວນບໍ່ມີບັນຫາຫຍຸ້ງຍາກ ທັນເວລາຕາມ ທີ່ກຳນົດໄວ້.

ຄ. ພະແນກຕິດຕາມ - ປະເມີນຜົນ

ຄ.1. ວຽກງານແຜນທີ່

ສໍາເລັດການສ້າງແຜນທີ່ ຮອບວຽນ 9-10 2 ແຂວງ ທລຍ (ລະດັບເມືອງ) ແລະ ແຜນທີ່ຕັ້ງໂຄງການ ຂອງ ທລຍ I (ຮອບວຽນ 4,5) ພ້ອມທັງສືບຕໍ່ກະກຽມສ້າງແຜນທີ່ ຮອບວຽນ 11 ຂອງ 10 ແຂວງ ທລຍ.

ຄ.2. ວຽກງານລາຍງານ

ສໍາເລັດການກະກຽມການລາຍງານປະຈໍາປີ 2013 ສິ່ງຫາທຶມງານຜູ້ໃຫ້ທຶນ ຊຶ່ງປະຈຸບັນກໍາລັງລໍຖ້າຄໍາເຫັນຈາກຜູ້ໃຫ້ທຶນ.

ຄ.3 ວຽກງານ ກສກ (ກົນໄກສະແດງຄໍາຄິດຄໍາເຫັນ ແລະ ແກ້ໄຂບັນຫາ)

ຕິດຕາມ ແລະ ຕອບຮັບ ຄໍາຄິດເຫັນຜ່ານທາງອີເມລ, ສາຍດ່ວນ 161 ແລະ ການລາຍງານຄວາມຄືບໜ້າຂອງການຈັດຕັ້ງປະຕິບັດວຽກງານ ກສກ ໃນ 10 ແຂວງເປົ້າໝາຍຂອງ ທລຍ ພ້ອມທັງເຮັດບົດສະຫຼຸບການຈັດຕັ້ງປະຕິບັດໜ້າວຽກຂອງ ທລຍ ປະຈໍາເດືອນ ທັນວາ 2013.

ສະຫຼຸບ ແລະ ເຮັດບົດລາຍງານລວມ ຄວາມຄືບໜ້າຂອງໜ້າວຽກ ກສກ ປະຈໍາເດືອນ ພະຈິກ 2013 ສິ່ງໃຫ້ພາກສ່ວນທີ່ກ່ຽວຂ້ອງ ຊຶ່ງໃນເດືອນ ພະຈິກ 2013 ນີ້ມີຈໍານວນຄໍາຄິດເຫັນທັງໝົດແມ່ນ 2,178 ຄໍາຄິດເຫັນເຊິ່ງໃນນັ້ນຄໍາເຫັນທີ່ກ່ຽວຂ້ອງກັບ ທລຍ ມີ 16 ຄໍາເຫັນ, ເຊິ່ງ 9 ຄໍາຄິດເຫັນແມ່ນໄດ້ຮັບຈາກຜູ້ຮັບຄໍາຄິດເຫັນຈາກ 10 ແຂວງເປົ້າໝາຍຂອງ ທລຍ ແລະ 7 ຄໍາຄິດເຫັນແມ່ນຜ່ານທາງ ສາຍດ່ວນ 161 ສ່ວນທີ່ເຫລືອ 2,172 ຄໍາເຫັນແມ່ນບໍ່ກ່ຽວຂ້ອງກັບ ທລຍ ລາຍລະອຽດດັ່ງລຸ່ມນີ້:

ຕາຕະລາງສັງລວມຄໍາຄິດເຫັນ ເດືອນ ພະຈິກ 2013

ຄໍາຄິດເຫັນທີ່ໄດ້ຮັບ	ສານ ດ່ວນ161	ອີ ເມລ	ຜູ້ຮັບຄໍາຄິດເຫັນ										ລວມ	
			ຊຊ	ຊກ	ອປ	ສວ	ຫຼທ	ສຂ	ຫພ	ຫຼບ	ອຊ	ພລ		
ຕ້ອງການຂໍ້ມູນເພີ່ມເຕີມ	2	-	-	-	-	-	-	-	-	-	-	-	-	2
ຂໍ້ທັນຊ່ວຍເຫລືອ	-	-	-	-	-	-	-	-	-	1	-	-	-	1
ຂອບໃຈ ທລຍ	-	-	-	-	-	-	-	8	-	-	-	-	-	8
ຮ້ອງຮຽນກ່ຽວກັບວຽກ ທລຍ	5	-	-	-	-	-	-	-	-	-	-	-	-	5
ຄໍາຄິດເຫັນທີ່ບໍ່ກ່ຽວຂ້ອງກັບ ທລຍ	2,136	36	-	-	-	-	-	-	-	-	-	-	-	2,172
ລວມ	2,143	36	-	-	-	-	-	8	-	1	-	-	-	2,188
ລວມ ຄໍາຄິດເຫັນທີ່ກ່ຽວຂ້ອງກັບ ທລຍ	7	-	-	-	-	-	-	8	-	1	-	-	-	16

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ພະຈິກ 2013

ຄ.4. ວຽກງານລະບົບຄຸ້ມຄອງຂໍ້ມູນຂ່າວສານ (MIS)

ເຂົ້າຮ່ວມການປະເມີນຜົນວຽກງານໂຄງການ LUFSSIP ທີ່ເມືອງທ່າໂທມ ແຂວງຊຽງຂວາງ ຂອງບໍລິສັດທີ່ປຶກສາລາວ-ເອເຊ. ໃນະລຫວ່າງວັນທີ 9-13 ທັນວາ 2013 ພ້ອມທັງເຂົ້າຮ່ວມການຝຶກອົບຮົມ TOT ທີ່ບໍລິສັດ EDC ນະຄອນຫລວງວຽງຈັນ. ນອກນີ້ໃນລະຫວ່າງວັນທີ 16-20 ທັນວາ 2013 ເຂົ້າຮ່ວມກອງປະຊຸມຝຶກອົບຮົມໃຫ້ແກ່ພະນັກງານໃໝ່ ທລຍ ຂອງເມືອງໃໝ່ ແຂວງ ຫລວງພະບາງ ແລະ ແຂວງ ອຸດົມໄຊ.

ສືບຕໍ່ກວດກາຈໍານວນ ແລະ ຄວາມຖືກຕ້ອງຂອງການນໍາເຂົ້າຂໍ້ມູນໃສ່ຖານຂໍ້ມູນຂອງຮອບວຽນ 9 ແລະ 10 ຈາກບັນດາ 10 ແຂວງເປົ້າໝາຍ ພ້ອມທັງມີການປັບປຸງ ແລະ ພັດທະນາລະບົບຖານຂໍ້ມູນໄປພ້ອມໆ ກັນເພື່ອໃຫ້ແທດ ເໝາະກັບການນໍາໃຊ້ຕົວຈິງ.

ງ. ພະແນກບໍລິຫານ-ການເງິນ

ງ.1. ວຽກງານຈັດຕັ້ງ

ສືບຕໍ່ຊຸກຍູ້ໃຫ້ການປະເມີນຜົນການປະຕິບັດວຽກຂອງພະນັກງານປະຈຳປີ 2013 ໃຫ້ສຳເລັດພາຍໃນເດືອນທັນວາ: ມາຮອດປະຈຸບັນ ສາມາດຢັ້ງຢືນໄດ້ວ່າ ການປະເມີນຜົນຂອງພະນັກງານ ທລຍ ຢູ່ແຕ່ລະຂັ້ນໄດ້ສຳເລັດ ແລະ ຂັ້ນຕອນຕໍ່ໄປແມ່ນໜ່ວຍງານຈັດຕັ້ງຈະເປັນຜູ້ສັງລວມຜົນຂອງການປະເມີນຜົນທັງໝົດ ເພື່ອເປັນຂໍ້ມູນ ແລະ ບ່ອນອີງໃນການອອກສັນຍາ ພ້ອມທັງສ້າງແຜນຍົກລະດັບທາງດ້ານຄວາມຮູ້ ຄວາມສາມາດ ແລະ ທັກສະໃຫ້ພະນັກງານຜູ້ທີ່ມີຄວາມຕ້ອງການ ແລະ ຈຳເປັນ.

ກະກຽມເອກະສານດ້ານວຽກງານຈັດຕັ້ງ ແລະ ອຳນວຍຄວາມສະດວກໃຫ້ແກ່ຄະນະກວດສອບພາຍນອກ: ໄດ້ສຳເລັດວຽກງານດັ່ງກ່າວຮຽບຮ້ອຍ ແລະ ການກວດສອບຈາກພາຍນອກກ່ຽວກັບວຽກງານຈັດຕັ້ງ ແລະ ພະນັກງານກໍ່ໄດ້ສຳເລັດແລ້ວ ພຽງແຕ່ຍັງລໍຖ້າຜົນການສະຫລຸບສຸດທ້າຍເປັນທາງການຈາກບໍລິສັດກວດສອບບັນຊີ.

ກະກຽມການອອກສັນຍາໃຫ້ພະນັກງານ ສຳລັບປີ 2014 ແລະ ທົບທວນຄືນກ່ຽວກັບນະໂຍບາຍ ແລະ ລະບຽບການຕ່າງໆທາງດ້ານການຈັດຕັ້ງຮ່ວມກັບຄະນະບໍລິຫານງານໂຄງການ: ສຳລັບການອອກສັນຍາໃຫ້ພະນັກງານຍັງບໍ່ທັນສຳເລັດ ເນື່ອງຈາກວ່າຍັງຕ້ອງໄດ້ໃຊ້ເວລາຫລາຍສົມຄວນໃນການຫາຂໍ້ມູນ, ພິຈາລະນາດ້ານງົບປະມານ ແລະ ນະໂຍບາຍອື່ນໆສຳລັບພະນັກງານ, ເຖິງແນວໃດກໍ່ຕາມ ການອອກສັນຍາໃຫ້ພະນັກງານຕ້ອງໃຫ້ສຳເລັດໃນເດືອນ ມັງກອນ 2014.

ໄດ້ສຳເລັດການຈັດຊຸດຝຶກອີມ 2 ຊຸດ ໃນຫົວຂໍ້ “ການຝຶກ ເພື່ອເປັນຄູຝຶກ” ໃຫ້ພະນັກງານ ທລຍ ສູນກາງ ແລະ ພະນັກງານ ຄພທສ ຈຳນວນໜຶ່ງ ຊຶ່ງລວມທັງໝົດມີປະມານ 20 ຄົນ ແລະ ພ້ອມນີ້ໄດ້ສຳເລັດການບັນຈຸ ແລະ ສັບຊ້ອນພະນັກງານບາງຕໍາແໜ່ງດັ່ງນີ້:

ຂັ້ນສູນກາງ:

ຜູ້ຮັບຜິດຊອບວຽກເສີມສ້າງຄວາມເຂັ້ມແຂງໃຫ້ສະຖາບັນທ້ອງຖິ່ນ: ເນື່ອງຈາກວ່າການຮັບສະໝັກຄັ້ງທຳອິດນັ້ນຜູ້ທີ່ຖືກຄັດເລືອກຂໍສະຫລະສິດ ເພາະວ່າບໍ່ສາມາດລາອອກຈາກບ່ອນທີ່ກຳລັງເຮັດວຽກໃນປະຈຸບັນ ທລຍ ຈຶ່ງໄດ້ປະເມີນການຄັດເລືອກເປັນຄັ້ງທີ 2 ແລະ ສາມາດຄັດເລືອກໄດ້ຕາມຄາດໝາຍ ຄາດຄະເນການເລີ່ມວຽກ ແມ່ນຕົ້ນເດືອນ ກຸມພາ 2014.

ງ.2. ວຽກງານຈັດຊື້-ຈັດຈ້າງ

ພະແນກຈັດຊື້-ຈັດຈ້າງໄດ້ລົງປະເມີນກ່ຽວກັບຄວາມເປັນໄປໄດ້ໃນການດຳເນີນວຽກງານທາງດ້ານການເງິນ ແລະ ການປະມຸນຈັດຊື້-ຈັດຈ້າງ ຢູ່ລະດັບຂັ້ນບ້ານຮ່ວມກັບທີມງານຕາງໜ້າທະນາຄານໂລກໃນ 2 ແຂວງທົດລອງຄື: ແຂວງ ຫລວງພະບາງ ແລະ ແຂວງ ອຸດົມໄຊ ໃນລະຫວ່າງວັນທີ 16- 21 ທັນວາ 2013 ຜ່ານການລົງຕິດຕາມຮ່ວມກັບທີມງານທະນາຄານໂລກເຫັນວ່າ ຫ້ອງການພາກລັດທີ່ກ່ຽວຂ້ອງຂັ້ນເມືອງ, ທີມງານຈັດຕັ້ງປະຕິບັດໂຄງການ, ນາຍບ້ານ, ປະຊາຊົນ, ທລຍ ເມືອງ ແລະ ແຂວງ ສ່ວນຫລາຍແມ່ນເຫັນດີໃຫ້ມີການເປີດຊອງປະມຸນຢູ່ຂັ້ນບ້ານທີ່ໄດ້ຮັບຜົນປະໂຫຍດ ແຕ່ກໍ່ພົບຂໍ້ຫຍຸ້ງຍາກບາງປະການເຊັ່ນ: ທີ່ຕັ້ງຂອງບາງບ້ານທີ່ໄດ້ຮັບໂຄງການຍ່ອຍແມ່ນຫ່າງໄກສອກຫລີກ ເຮັດໃຫ້ເປີດຊອງປະມຸນໃຊ້ເວລາຫລາຍ, ຈຳນວນໂຄງການແຕ່ລະເມືອງຫລາຍເຮັດໃຫ້ການແນະນຳບໍ່ທົ່ວເຖິງ, ທີມງານຈັດຕັ້ງປະຕິບັດຂັ້ນບ້ານຍັງມີລະດັບການສຶກສາຕໍ່າ ແລະ ບໍ່ມີປະສິບການ ລວມທັງຄວາມຮູ້ຄວາມສາມາດຂອງພະນັກງານເມືອງເອງຍັງບໍ່ທັນພຽງພໍ, ໄລຍະເວລາໃນການຝຶກອົບຮົມໃຫ້ຂັ້ນບ້ານພຽງ 1 ມື້ແມ່ນບໍ່ພຽງພໍທີ່ຈະເຮັດໃຫ້ທີມງານຂັ້ນບ້ານເຂົ້າໃຈທຸກລາຍລະອຽດຂອງວຽກ ລວມທັງບໍ່ມີສະຖານທີ່ເກັບມ້ຽນເອກະສານການປະມຸນທີ່ເຮັດໃຫ້ທຸກຄົນສາມາດເຂົ້າເຖິງໄດ້ ເປັນຕົ້ນ.

1.3. ວຽກງານການເງິນ

ກະກຽມເອກກະສານສໍາລັບການກວດສອບຈາກພາກສ່ວນພາຍນອກ, ໂດຍສະເພາະເອກກະສານການເບີກຈ່າຍຕ່າງໆ ແລະ ສໍາເລັດການເຮັດບົດລາຍງານການເງິນ ປະຈຳສິກປີ 2012-2013 ໃຫ້ຜູ້ໃຫ້ທຶນ, ສໍາເລັດການຄຸ້ມຄອງໂຄງການຍ່ອຍຮອບວຽນ 10 ປີ 2013 ສໍາລັບແຂວງ ສະຫວັນນະເຂດ ແລະ ແຂວງ ຫົວພັນ, ສໍາເລັດບົດລາຍງານປະຈຳເດືອນ ພະຈິກ 2013 ແລະ ພ້ອມນີ້ຍັງສືບຕໍ່ຕິດຕາມການເບີກຈ່າຍເງິນໂຄງການຍ່ອຍ ໑໐ 2 ຂອງຮອບວຽນ 9.

ຈ. ໂຄງການປັບປຸງຊີວິດການເປັນຢູ່ ເພື່ອຄໍ້າປະກັນດ້ານໂພສະນາການ (ໂຄງການ LONG)

ສໍາລັບໂຄງການປັບປຸງຊີວິດການເປັນຢູ່ ເພື່ອຄໍ້າປະກັນດ້ານໂພສະນາການ (ໂຄງການ LONG) ໄດ້ສືບຕໍ່ປັບປຸງຮ່າງບົດບັນທຶກຄວາມເຂົ້າໃຈ ຮ່ວມກັບກະຊວງສາທາລະນະສຸກ ແລະ ໄດ້ຮ່າງຄືນໃໝ່ຕາມການຊີ້ນໍາຂອງທ່ານຜູ້ອໍານວຍການບໍລິຫານ ທລຍ ພ້ອມນີ້ໄດ້ລົງວາງແຜນແກ້ໄຂວຽກໂພສະນາການ ເມືອງວຽງທອງແຂວງຫົວພັນ ແລະ ເມືອງເຊໂປນ ແຂວງ ສະຫວັນນະເຂດ, ເຊິ່ງມີການຈັດກອງປະຊຸມຮ່ວມກັນລະຫວ່າງອ້າຍນ້ອງພະນັກງານປະຈຳທັງສອງເມືອງ. ໄດ້ເຮັດການວາງແຜນເພື່ອດໍາເນີນກິດຈະກຳ ການສົ່ງເສີມໂພສະນາການ ຂອງໂຄງການໂດຍສືບທົບກັບຫ້ອງການສາທາລະນະເມືອງ ຕາມການແນະນໍາຂອງທະນາຄານໂລກ.

ພ້ອມນີ້ໃນລະຫວ່າງວັນທີ 11-13 ທັນວາ 2013 ຢູ່ທີ່ເມືອງເຊໂປນ ແຂວງ ສະຫວັນນະເຂດ ໜ່ວຍງານໄດ້ແນະນໍາຮ່າງເກັບກຳຂໍ້ມູນ ແລະ ວິທີການປ້ອນຂໍ້ມູນຕົວຈິງໃຫ້ພະນັກງານກຸ່ມບ້ານ ແລະ ຂັ້ນເມືອງ ສາມາດປ້ອນຂໍ້ມູນຕົວຈິງສໍາເລັດປະມານ 60 % ແລະ ຈະສືບຕໍ່ປ້ອນສ່ວນທີ່ເຫຼືອ ເພາະຂໍ້ມູນບາງສ່ວນຍັງບໍ່ສາມາດ ປ້ອນໄດ້ໃນທັນທີ ແລະ ບາງຂໍ້ມູນກໍບໍ່ສາມາດຫາໄດ້ໃນທັນທີ ເພາະຍັງຢູ່ຂັ້ນບ້ານ ຫຼື ບໍ່ໄດ້ບັດທຶກເນື່ອງຈາກເປັນຄັ້ງທຳອິດ ຈິງຕ້ອງການເກັບກຳຕື່ມອີກ ເພື່ອໃຫ້ແທດເໝາະກັບຖານຂໍ້ມູນ ພ້ອມກັນນີ້ກໍໄດ້ສືບຕໍ່ລົງປັບປຸງຮ່າງ ແລະ ການປ້ອນຂໍ້ມູນໃສ່ຮ່າງຕິດຕາມ ແລະ ປະເມີນຜົນ ຄປພ ໂດຍນໍາເອົາຮ່າງຖານຂໍ້ມູນ ທີ່ມີການປັບປຸງໃໝ່ເຊັ່ນ: ຮ່າງການເກັບກຳການທ້ອນເງິນທີ່ແຕ່ກ່ອນແຍກຟາຍ ຂອງແຕ່ລະເດືອນ ແລະ ປີ, ແບບປັບປຸງໃໝ່ແມ່ນເອົາເຂົ້າມາເປັນຟາຍດຽວເພື່ອງ່າຍໃນການສັງລວມ ແລະ ວິເຄາະຕິລາຄາ ພ້ອມທັງການດັດແປງລະບົບຟາຍ ເພື່ອຮັບປະກັນໃນການສັງລວມ ແລະ ວິເຄາະຂອງລະບົບ.

ໃນລະຫວ່າງວັນທີ 26 ພະຈິກ - 10 ທັນວາ 2013 ໜ່ວຍງານ (ຄປພ) ໄດ້ຈັດຝຶກອົບຮົມການຕໍາຫຼກທີ່ບ້ານດອນຄູນ ເມືອງວຽງທອງ ແຂວງ ຫົວພັນ ໃຫ້ກັບກຸ່ມແມ່ຍິງໃນບ້ານທີ່ສົນໃຈຈໍານວນ 19 ຄົນ ເຊິ່ງການຝຶກອົບຮົມໃນຄັ້ງນີ້ແມ່ນໄດ້ເຮັດໃຫ້ແມ່ຍິງໃນບ້ານສາມາດຕໍາຫຼກໄດ້ ພ້ອມທັງມີຄວາມສວຍງາມເນື່ອງຈາກມີຄວາມຮູ້ຄວາມສາມາດມາກ່ອນແລ້ວຈໍານວນໜຶ່ງ.

ວັນທີ 17-29 ທັນວາ 2013 ໄດ້ນໍາພາຄະນະທີ່ປຶກສາໄລຍະສັ້ນດ້ານການຕະຫຼາດເຄື່ອງປ່າຂອງດົງມາຈາກສະຖາບັນຄົ້ນຄ້ວາກະສິກໍາ ແລະ ປ່າໄມ້ແຫ່ງຊາດ ຈໍານວນ 4 ທ່ານ ເອົາຂໍ້ມູນຢູ່ແຂວງຫົວພັນ ແລະ ແຂວງສະຫວັນນະເຂດ ເຊິ່ງກວມເອົາບ້ານເກົ່າ ແລະ ບ້ານທີ່ມີແຜນຂະຫຍາຍໃໝ່ ເຊິ່ງໃນນັ້ນ ກໍໄດ້ນໍາພາຄະນະທີ່ປຶກສາເຂົ້າພົບ ແລະ ສໍາພາດເອົາຂໍ້ມູນ ນໍາພາກສ່ວນທີ່ກ່ຽວຂ້ອງ ຈາກພາກລັດເຊັ່ນ: ຫ້ອງການກະສິກໍາເມືອງ, ຫ້ອງການການຄ້າເມືອງເປັນຕົ້ນ, ເຊິ່ງຜົນໃນເບື້ອງຕົ້ນສາມາດໄດ້ຂໍ້ມູນກ່ຽວກັບຕ່ອງໂສ້ການຕະຫຼາດຂອງຊຸມຊົນວ່າ: ຊຸມຊົນຜະລິດຫຍັງ ມີຜະລິດຕະພັນຫຍັງ ແລະ ສະຖານທີ່ຈັດຈໍາຫນ່າຍ ພ້ອມທັງລະບົບສັນຍາການຈັດຊື້ຕ່າງໆລະຫວ່າງຊຸມຊົນ ແລະ ຜູ້ຮັບຊື້.

VI. ແຜນດຳເນີນງານ ແຕ່ວັນທີ 01-31 ມັງກອນ 2014 ຂອງແຕ່ລະພະແນກ

ກ. ພະແນກພັດທະນາຊຸມຊົນ

ກ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ

1. ສືບຕໍ່ລົງຊຸກຍູ້ ແລະ ແນະນຳ ກ່ຽວກັບການຈັດຕັ້ງປະຕິບັດວຽກງານຮອບວຽນທີ 11 ໃຫ້ແກ່ພະນັກງານ ທລຍ ຊຸມຊົນຢູ່ແຕ່ລະແຂວງ.
2. ສືບຕໍ່ດຳເນີນກິດຈະກຳການສ້າງບ້ານຕົວແບບທີ່ໄດ້ກຳນົດໄວ້ແລ້ວໃນແຕ່ລະແຂວງໃນ 3 ດ້ານ : CDD (ການພັດທະນາທ້ອງຖິ່ນແຜນ ແລະ ຈັດຕັ້ງປະຕິບັດໂດຍຊຸມຊົນ ແລະ ເພື່ອຜົນປະໂຫຍດຂອງຊຸມຊົນເອງ) 41 ບ້ານ (40 ເມືອງ), O&M (ການຄຸ້ມຄອງນໍ້າໃຊ້ ແລະ ບຸລະນະສ້ອມແປງໂຄງການຍ່ອຍ) 40 ໂຄງການໃນ 40 ບ້ານ (ໃນ 40 ເມືອງ) ແລະ ດ້ານການປົກປັກຮັກສາສິ່ງແວດລ້ອມ (ການອະນຸລັກວັງສະ ຫງວນ ແລະ ປ່າສະຫງວນ 10 ແຫ່ງ. ການດຳການສ້າງຕົວແບບໃຫ້ເປັນຕົວແບບແທ້ໆ ນັ້ນແມ່ນຈະ ເລີ່ມຈາກການສ້າງຄວາມເຂັ້ມແຂງໃຫ້ກັບພະນັກງານຜູ້ທີ່ຈະໄປຊຸກຍູ້ໃຫ້ຕົວແບບດັ່ງກ່າວເກີດຂຶ້ນຢ່າງເຕັມ ຮູບແບບ.
3. ໃນເດືອນ ມັງກອນ 2014 ຈະຈັດຝຶກອົບຮົມກ່ຽວກັບ ການເປັນຜູ້ອຳນວຍຄວາມສະດວກ ແລະ ພາວະໃນ ການເປັນຜູ້ນຳໃນການເຮັດວຽກ ທລຍ/ລອງ ຂອງພະນັກງານທີ່ເປັນນັກສຶກສາຈົບໃໝ່ ຢູ່ ເມືອງວຽງທອງ ແຂວງຫົວພັນ ແລະ ເມືອງເຊໂປນ ແຂວງ ສະຫວັນນະເຂດ ໂດຍການເປັນຄູ່ຝຶກຈາກຫົວໜ້າພະແນກພັດ ທະນາຊຸມຊົນ ແລະ ພະນັກງານພັດທະນາຊຸມຊົນ ຜູ້ທີ່ມີປະສົບການຈາກແຂວງ ຫລວງພະບາງ ແລະ ແຂວງ ສາລະວັນ.
4. ຈັດກອງປະຊຸມປະເມີນ ແລະ ສະຫລຸບຜົນການຈັດຕັ້ງປະຕິບັດວຽກງານ ທລຍ ປະຈຳປີ ຂຶ້ນແຂວງຢູ່ ແຂວງ ເຊກອງ ທີ່ຈະຈັດຂຶ້ນໃນຕົ້ນເດືອນ ມັງກອນ 2014.
5. ສືບຕໍ່ຕິດຕັ້ງຜູ້ຮັບຄຳເຫັນ ຢູ່ສອງເມືອງເປົ້າໝາຍໃໝ່ ຄືເມືອງໄຊ ແຂວງອຸດົມໄຊ ແລະ ເມືອງຈອມເພັດ ແຂວງຫລວງພະບາງ ໃນບ້ານທີ່ຍັງບໍ່ໄດ້ຕິດຕັ້ງແລ້ວ.

ກ.2 ວຽກງານກະຈາຍຂໍ້ມູນ - ຂ່າວສານ:

1. ສົມທົບກັບ ກົມຂ່າວສານ ສະຫະພັນແມ່ຍິງ ຜະລິດສະປອດໂຄສະນາ ກ່ຽວກັບການສົ່ງເສີມບົດບາດຍິງ- ຊາຍ ໃນການພັດທະນາຊຸມນະບົດ ພາຍໃຕ້ວຽກງານ ທລຍ.
2. ສົມທົບກັບໂທລະພາບແຫ່ງຊາດ ໃນການຜະລິດຟິມສາລະຄະດີ ກ່ຽວກັບການແກ້ໄຂຄວາມທຸກຍາກໃນ ລະດັບຄອບຄົວ ຜ່ານກິດຈະບັບປຸງຊີວິດການເປັນຢູ່ ເພື່ອຄຳປະກັນທາງດ້ານໂພຊະນາການ.
3. ຜະລິດ ປິດສະເຕີ ເພື່ອສະໜອງໃຫ້ແກ່ເມືອງ, ກຸ່ມບ້ານ ແລະ ບ້ານເປົ້າໝາຍໃໝ່ຂອງ ທລຍ ຢູ່ແຂວງ ອຸດົມໄຊ ແລະ ແຂວງຫລວງນໍ້າທາ.
4. ສົ່ງຂ່າວໃຫ້ວິທະຍຸແຫ່ງຊາດ, ກົມຂ່າວສານແມ່ຍິງລາວ ແລະ ໜັງສືພິມຕ່າງໆໃຫ້ໄດ້ 10 ຂ່າວ.
5. ສືບຕໍ່ເຂົ້າຮ່ວມ ລາຍການລຽງສ້າງ-ລຽງສາ ພາຍໃຕ້ຫົວຂໍ້ວິທີການຈັດຊື້-ຈັດຈ້າງ ໂຄງການຍ່ອຍ ແລະ ການ ຈັດຕັ້ງປະຕິບັດໂຄງການຍ່ອຍ ສຳລັບຮອບວຽນທີ 11.
6. ສືບຕໍ່ ປະສານສົມທົບ ກັບ ພະແນກວິສະວະກາ ແລະ ພະແນກຈັດຕັ້ງ-ບໍລິຫານ ໃນການກະກຽມຜະລິດ ຟິມສາລະຄະດີ ເພື່ອກະຈາຍຂໍ້ມູນຂ່າວສານ ໃຫ້ແກ່ຊຸມຊົນ.

ກ.3 ວຽກງານບົດບາດຍິ່ງ - ຊາຍ ແລະ ກຸ່ມຜູ້ດ້ອຍໂອກາດ

1. ສືບຕໍ່ຈັດຝຶກອົບຮົມຕາມແຜນທີ່ເລື່ອນມາຈາກເດືອນກ່ອນກ່ຽວກັບວຽກງານສິ່ງເສີມບົດບາດຍິ່ງ-ຊາຍ ແລະ ກຸ່ມຜູ້ດ້ອຍໂອກາດ ໃຫ້ແກ່ພະນັກງານ ທລຍ ຂັ້ນເມືອງ ແລະ ພະນັກງານ M&E ແຂວງໃນ 4 ແຂວງຄື: ແຂວງ ສະຫວັນນະເຂດ, ແຂວງ ສາລະວັນ, ແຂວງ ຫລວງພະບາງ ແລະ ແຂວງ ອຸດົມໄຊ ໂດຍຈັດເປັນ 3 ຊຸດຝຶກອົບຮົມຄື:
 - o ວັນທີ 14 - 16 ມັງກອນ 2014 ຝຶກໃຫ້ແກ່ພະນັກງານເມືອງຂອງແຂວງ ສະຫວັນນະເຂດ ແລະ ແຂວງ ສາລະວັນ.
 - o ວັນທີ 22 - 24 ມັງກອນ 2014 ຝຶກໃຫ້ແກ່ພະນັກງານແຂວງ ຫລວງພະບາງ.
 - o ວັນທີ 28 - 30 ມັງກອນ 2014 ຝຶກໃຫ້ແກ່ພະນັກງານເມືອງ ແຂວງ ອັດຕະປື ແລະ ແຂວງ ເຊກອງ.
2. ຊຸກຍູ້ສິ່ງເສີມຜູ້ຍິງ ໃນການເຂົ້າຮ່ວມຈັດຕັ້ງປະຕິບັດໂຄງການຍ່ອຍ ຮອບວຽນທີ່ 11 ໂດຍສະເພາະ ເນັ້ນໃສ່ສ້າງຄວາມເຂັ້ມແຂງ ຢູ່ໃນ 41 ບ້ານຕົວແບບ ທີ່ກຳນົດໄວ້ຂ້າງເທິງຜ່ານມາ.

ຂ. ພະແນກວິສະວະກຳ

1. ສືບຕໍ່ກຳນົດຝຶກອົບຮົມຄຸ້ມຄອງສັນຍາ ແລະ ການເອົາວິຊາການຂັ້ນແຂວງມາຢູ່ມຢາມແລກປ່ຽນບົດຮຽນ ລະຫວ່າງແຂວງກັບແຂວງ.
2. ຕິດຕາມການສຳຫລວດອອກແບບຮອບວຽນ 12 ສຳລັບໂຄງການຂອງ ທລຍ ແລະ ຂອງລັດຖະບານ.
3. ຕິດຕາມການກໍ່ສ້າງຂົວອູ່ຂອງ Helvetas ທີ່ແຂວງຫລວງນໍ້າທາ
4. ສືບຕໍ່ປັບປຸງຄຸ້ມຄອງຈັດຕັ້ງປະຕິບັດ ແລະ ຄຸ້ມຄອງການນຳໄຊ້.
5. ຂຶ້ນແຜນທັດສະນະສຶກສາ LUFSIP ພາກເໜືອ.
6. ຕິດຕາມການເຮັດທົດລອງກ່ຽວກັບການປະເມີນຜົນທາງດ້ານຄຸນນະພາບຂອງ LUFSIP.
7. ຕິດຕາມການເຮັດບົດລາຍງານກ່ຽວຂອງການປະເມີນຜົນທາງດ້ານຄຸນນະພາບວິຊາການຂອງ ທລຍ 2.
8. ເຂົ້າຮ່ວມກອງປະຊຸມກ່ອນການຈັດຕັ້ງປະຕິບັດ.

ຄ. ພະແນກຕິດຕາມ-ປະເມີນຜົນ

ຄ.1 ວຽກງານແຜນທີ່

1. ສືບຕໍ່ສ້າງແຜນທີ່ ຮອບວຽນ 11 10ແຂວງ ທລຍ.
2. ຕຽມແຜນທີ່ ທລຍ 1+2 ພາກພາສາອັງກິດ ເພື່ອພິມໃຫ້ ແຂວງ ແລະ ເມືອງຕ່າງໆ ຂອງ ທລຍໃສ່ເຈ້ຍຂະໜາດ A1.

ຄ.2 ວຽກງານ ກສກ (ກົນໄກສະແດງຄຳຄິດຄຳເຫັນ ແລະ ແກ້ໄຂຂໍ້ຂັດແຍ່ງ)

1. ສະຫຼຸບ ແລະ ເຮັດບົດລາຍງານລວມ ຄວາມຄືບໜ້າຂອງໜ້າວຽກ ກສກ ປະຈຳເດືອນ ທັນວາ 2013 ສິ່ງໃຫ້ພາກສ່ວນທີ່ກ່ຽວຂ້ອງ.
2. ກະກຽມບົດສະຫລຸບການຈັດຕັ້ງປະຕິບັດໜ້າວຽກຂອງ ທລຍ ປະຈຳເດືອນ ມັງກອນ 2014.

3. ຕິດຕາມ ແລະ ຕອບຮັບ ຄໍາຄິດເຫັນຜ່ານທາງອີເມລ, ສາຍດ່ວນ 161 ແລະ ການລາຍງານຄວາມຄືບໜ້າຂອງການຈັດຕັ້ງປະຕິບັດວຽກງານ ກສກ ໃນ 10 ແຂວງເປົ້າໝາຍຂອງ ທລຍ.

ຄ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS)

1. ສືບຕໍ່ພັດທະນາລະບົບຖານຂໍ້ມູນຂອງ ທລຍ.
2. ຈະຊອກຫາວິທີການ ແລະ ພັດທະນາຮູບແບບ ຂັ້ນຕອນຂອງການລາຍງານ ໃຫ້ຖືກຕ້ອງແທດເໝາະກັບສະພາບການຕົວຈິງ.

ງ. ພະແນກບໍລິຫານ- ການເງິນ

ງ.1. ວຽກງານຈັດຕັ້ງ

1. ກະກຽມການອອກສັນຍາໃຫ້ພະນັກງານ ສໍາລັບປີ 2014.
2. ກະກຽມຂໍ້ມູນສໍາລັບການມາປະເມີນໂຄງການກາງສະໄໝຂອງບັນດາຜູ້ໃຫ້ທຶນ.
3. ກະກຽມການກວດກາກ່ຽວກັບວຽກງານຈັດຕັ້ງຂອງໜ່ວຍງານກວດກາພາຍໃນ ທລຍ.
4. ສືບຕໍ່ດໍາເນີນການບັນຈຸ ແລະ ສັບຊ້ອນພະນັກງານໃນຕໍາແໜ່ງທີ່ຍັງຫວ່າງ.

ງ.2. ວຽກງານຈັດຊື້ຈັດຈ້າງ

1. ຕິດຕາມການປະມຸນຕູ້ເຮັດນໍ້າຮ້ອນ-ນໍ້າເຢັນຂອງຫ້ອງການ ທລຍ 5 ເມືອງ ແລະ ຫ້ອງການ ທລຍ ແຂວງ ແຂວງ ຫລວງພະບາງ.
2. ຕິດຕາມການດໍາເນີນຂັ້ນຕອນການປະມຸນສົມທຽບລາຄາ ການສ້ອມແປງຫ້ອງການ ທລຍ ເມືອງຂວາ ແລະ ຫ້ອງການ ທລຍ ແຂວງ ຂອງແຂວງ ຜຶ້ງສາລີ.
3. ຕິດຕາມການຈັດຕັ້ງປະຕິບັດການກໍ່ສ້າງຂົວອູ່ 3 ແຫ່ງ ຂອງເມືອງລອງ ແລະ ເມືອງນາແລ ແຂວງ ຫລວງນໍ້າທາ
4. ຕິດຕາມການຈັດຕັ້ງປະຕິບັດການກໍ່ສ້າງຝາຍນໍ້າລີ້ນ ແລະ ຂົວຈົມບ້ານນາລໍາ ເມືອງໃໝ່ ແຂວງຜຶ້ງສາລີ
5. ກະກຽມການປະມຸນເຄື່ອງໃຊ້ IT ສໍາລັບພະນັກງານໂຄງການ LONG.
6. ຕິດຕາມການປະມຸນຈັດຊື້ເຟີນິເຈີ, ຕູ້ເຮັດນໍ້າຮ້ອນນໍ້າເຢັນ, ສ້ອມແປງຫ້ອງການ ທລຍ ເມືອງໄຊ ແຂວງອຸດົມໄຊ
7. ຕິດຕາມການປະມຸນຈັດຊື້ເຟີນິເຈີ, ຕູ້ເຮັດນໍ້າຮ້ອນນໍ້າເຢັນ, ສ້ອມແປງຫ້ອງການ ທລຍ ເມືອງຈອມເພັດ ແຂວງ ຫລວງພະບາງ.
8. ດໍາເນີນຂັ້ນຕອນການປະມຸນຈັດຊື້ເຄື່ອງເສີມກ້ອງຖ່າຍຮູບຂອງ ທລຍ ສູນກາງ.
9. ດໍາເນີນຂັ້ນຕອນການປະມຸນຈັດຊື້ເຄື່ອງກະຈ່າຍຂໍ້ມູນຂ່າວສານ ຂອງພະແນກພັດທະນາຊຸມຊົນ.

ງ.3. ວຽກງານການເງິນ

1. ເຮັດວຽກຮ່ວມກັບທີມງານຜູ້ກວດສອບພາຍນອກ.
2. ກະກຽມບົດລາຍງານປະຈໍາເດືອນ ທັນວາ 2013.
3. ສະຫຼຸບລາຍງານການເບິກຈ່າຍເງິນໂຄງການຍ່ອຍຮອບວຽນ 9.

4. ເລັ່ງຊໍາລະເງິນໂຄງການຍ່ອຍ 85 % ຂອງຮອບວຽນ 10 ນໍາຄັງເງິນແຫ່ງຊາດ.
5. ຕິດຕາມການຂຶ້ນແຜນ/ວາງແຜນງົບປະມານ 2014 - 2016 ຂອງບັນດາພະແນກ.

ຈ. ໂຄງການປັບປຸງຊີວິດການເປັນຢູ່ ເພື່ອຄ້າປະກັນດ້ານໄພສະນາການ (ໂຄງການ LONG)

1. ສືບຕໍ່ຕິດຕາມການເຮັດບົດບັນທຶກຄວາມເຂົ້າໃຈຮ່ວມກັບກະຊວງສາທາລະນະສຸກ.
2. ສືບຕໍ່ວາງແຜນເຮັດການປັບປຸງຄູ່ຈັດຕັ້ງປະຕິບັດໂຄງການຕ່າງໆ.
3. ລົງວາງແຜນແກ້ໄຂວຽກໄພສະນາການ ເມືອງວຽງທອງ ແຂວງ ຫົວພັນ.
4. ລົງຕິດຕາມການຈັດຝຶກອົບຮົມ ການເປັນຜູ້ອໍານວຍຄວາມສະດວກໃຫ້ພະນັກງານ ຄປພ ເມືອງວຽງທອງ ແລະ ເມືອງເຊໂປນ ແຂວງສະຫວັນນະເຂດ.
5. ລົງປັບປຸງຮ່າງ ແລະ ການປ້ອນຂໍ້ມູນໃສ່ຮ່າງຕິດຕາມ ແລະ ປະເມີນຜົນ ຄປພ ເມືອງເຊໂປນ ແຂວງ ສະຫວັນນະເຂດ.
6. ສະເໜີຂໍອະນຸມັດແຜນງົບປະມານ ແລະ ແຜນຈັດຊື້ນໍາຜູ້ໃຫ້ທຶນ.

ວັນທີ 15 ມັງກອນ 2013

ຮັບຮູ້ ແລະ ເຫັນພ້ອມຈາກ
ຜູ້ອໍານວຍການບໍລິຫານ ທລຍ

ຍັ້ງຢືນໂດຍຫົວໜ້າພະແນກ
ຕິດຕາມປະເມີນຜົນ

ສັງລວມ ແລະ ລາຍງານ

ບຸນກວ້າງ ສຸວັນນະພັນ

ສິວິໄລ ວໍລະຈັກ

ມະນີວັນ ອິນທະບັນຍາ

ເອກະສານຊ້ອນທ້າຍ